

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు  
॥ శ్రీమన్నారాయణీయే ఏకత్రింశం దశకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీమన్నారాయణీయే ఏకత్రింశం దశకం ॥

బలివిధ్వంసనం

ప్రీత్యా దైత్యస్తవ తనుమహాః ప్రేక్షణాత్ సర్వథాఽపి  
త్వామారాధ్యన్నజిత రచయన్నంజలిం సంజగాద ।  
మత్తః కిం తే సమభిలషితం విప్రసూనో వద త్వం  
వ్యక్తం భక్తం భవనమవనీం వాఽపి సర్వం ప్రదాస్యే ॥ 31.1 ॥

తామక్షీణాం బలిగిరముపాకర్ణ్య కారుణ్యపూర్ణో -  
ఽప్యసోఽత్యేకం శమయితుమనా దైత్యవంశం ప్రశంసన్ ।  
భూమిం పాదత్రయపరిమితాం ప్రార్థయామాసిథ త్వం  
సర్వం దేహీతి తు నిగదితే కస్య హాస్యం న వా స్యాత్ ॥ 31.2 ॥

విశ్వేశం మాం త్రిపదమిహా కిం యాచసే బాలిశస్త్వం  
సర్వాం భూమిం వృణు కిమమునేత్యాలపత్త్వాం స దృప్యన్ ।  
యస్మాద్ధర్పాత్ త్రిపదపరిపూర్త్యక్షమః క్షేపవాదాన్  
బంధం చాసావగమదతదర్థోఽపి గాఢోపశాంత్యై ॥ 31.3 ॥

పాదత్రయా యది న ముదితో విష్టపైర్నాపి తుష్యే -  
దిత్యుక్తేఽస్మిన్ వరద భవతే దాతుకామేఽథ తోయం ।  
దైత్యాచార్యస్తవ ఖలు పరీక్షార్థినః ప్రేరణాత్తం  
మా మా దేయం హరిరయమితి వ్యక్తమేవాబభాషే ॥ 31.4 ॥

యాచత్యేవం యది స భగవాన్ పూర్ణకామోఽస్మి సోఽహం  
దాస్యామ్యేవ స్థిరమితి వదన్ కావ్యశఘ్తోఽపి దైత్యః ।

వింధ్యావల్యా నిజదయితయా దత్తపాద్యాయ తుభ్యం  
చిత్రం చిత్రం సకలమపి స ప్రార్పయత్తోయపూర్వం || 31.5 ||

నిస్సందేహం దితికులపతౌ త్వయ్యశేషార్పణం తద్ -  
వ్యాతన్వానే ముముచుర్పషయః సామరాః పుష్పవర్షం |  
దివ్యం రూపం తవ చ తదిదం పశ్యతాం విశ్వభాజా -  
ముచ్చైరుచ్చైరవృధదవధీకృత్య విశ్వాండభాండం || 31.6 ||

త్వత్పాదాగ్రం నిజపదగతం పుండరీకోద్భవోఽసౌ  
కుండీతోయైరసిచదపునాద్యజ్జలం విశ్వలోకాన్ |  
హర్షోత్కర్షాత్ సుబహు నన్యతే ఖేచరైరుత్సవేఽస్మిన్  
భేరీం నిఘ్నన్ భువనమచరజ్జాంబవాన్ భక్తిశాలీ || 31.7 ||

తావద్దైత్యాస్త్యనుమతిమృతే భర్తురారబ్ధయుద్ధా  
దేవోపేతైర్భవదనుచరైస్సంగతా భంగమాపన్ |  
కాలాత్మాఽయం వసతి పురతో యద్వశాత్ ప్రాగ్జితాః స్మః  
కిం వో యుద్ధైరితి బలిగిరా తేఽథ పాతాలమాపుః || 31.8 ||

పాశైర్బద్ధం పతగపతినా దైత్యముచ్చైరవాదీ -  
స్తార్తీయాకం దిశ మమ పదం కిం న విశ్వేశ్వరోఽసి |  
పాదం మూర్ధ్ని ప్రణయ భగవన్నిత్యకంపం వదంతం  
ప్రహ్లాదస్తం స్వయముపగతో మానయన్నస్తవీత్వాం || 31.9 ||

దర్పోచ్ఛిత్త్యై విహితమఖిలం దైత్య సిద్ధోఽసి పుణ్యై -  
ర్లోకస్తేఽస్తు త్రిదివవిజయీ వాసవత్వం చ పశ్చాత్ |  
మత్సాయుజ్యం భజ చ పునరిత్యన్వగృహ్ణో బలిం తం  
విప్రైస్సంతానితమఖవరః పాహి వాతాలయేశ || 31.10 ||

|| ఇతి శ్రీమన్నారాయణీయే ఏకత్రింశం దశకం సమాప్తం ||